



सत्यमेव जयते

The Gujarat Government Gazette

PUBLISHED BY AUTHORITY

Vol. LXIV]

THURSDAY, AUGUST 10, 2023 / SRAVANA 19, 1945

[No. 32

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૮મી જુલાઈ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૧૮મી મે, ૨૦૨૩-ના સરકારી જાહેરનામા
ક્રમાંક: જીજી/૮૮/૨૦૨૩/એસબી.૫/ઓએસએ/૧૦૨૦૨૨/૧૦. - નો ગુજરાતી અનુવાદ આથી સર્વ લોકોની જાણ સારું પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Under

THE OFFICIAL SECRETS ACT, 1923.

સરકારી ગુપ્ત બાબત અધિનિયમ, ૧૯૨૩ હેઠળ

જાહેરનામું

ગૃહ વિભાગ

સચિવાલય, ગાંધીનગર, ૧૯મી મે, ૨૦૨૩

સરકારી ગુપ્ત બાબત અધિનિયમ, ૧૯૨૩.

ક્રમાંક: જીજી/૮૮/૨૦૨૩/એસબી.પી/ઓએસએ/૧૦૨૦૨૨/૧૦:- ગુજરાત સરકારનો એવો અભિપ્રાય છે કે આ સાથે જોડેલી અનુસૂચિમાં નિર્દિષ્ટ સ્થળ અંગેની માહિતી અથવા તે સ્થળનો વિનાશ અથવા તેમાં અવરોધ અથવા તેમાંની દખલગીરી દુશ્મનને ઉપયોગી થાય તેમ છે;

તેથી, હવે, ભારત સરકારના ગૃહ મંત્રાલયના તારીખ ૪થી મે, ૧૯૬૩ના જાહેરનામા ક્રમાંક. ૨૧/૨૦/૬૨/પીઓએલએલ(૧) સાથે વાંચતા, સરકારી ગુપ્ત બાબત અધિનિયમ, ૧૯૨૩ (સન ૧૯૨૩ના ૧૯મા)ની કલમ ૨-ના ખંડ (૮)ના પેટા-ખંડ (ઘ)થી મળેલી સત્તાની રૂએ, ગુજરાત સરકાર, આથી, આ જાહેરનામાની રાજપત્રમાં પ્રસિદ્ધિની તારીખે અને તે તારીખથી અમલમાં આવે તેમ, સદરહુ અધિનિયમના હેતુઓ માટે, ૬૬ કેવી રાનકુવા સબ-સ્ટેશન, તાલુકો: ચીખલી, જિલ્લો: નવસારીને 'પ્રતિબંધિત સ્થળ' તરીકે જાહેર કરે છે.

અનુસૂચિ

સરવે નંબર, સ્થળોના નામ અને સ્થળની હદોનું વર્ણન.

ઈન્સ્ટોલેશનનું નામ	સરનામું	સરવે નંબર અને ક્ષેત્રફળ	પ્રતિબંધિત વિસ્તારની હદો
ગુજરાત એનર્જી ટ્રાન્સમિશન કોર્પોરેશન લિમિટેડ ૬૬ કેવી (KV) રાનકુવા સબ સ્ટેશન	ગામ : રાનકુવા તાલુકો : ચીખલી જિલ્લો : નવસારી	સરવે / બ્લોક નંબર ૫૪૭ એ (રિ-સરવે નંબર ૮૪) કુલ ક્ષેત્રફળ: ૪૪૦૦ ચો.મી. પ્રતિબંધિત ક્ષેત્રફળ: ૪૦૬૨ ચો.મી.	પૂર્વે: સરવે / બ્લોક નંબર ૫૪૭-એ (રિ-સરવે નંબર ૮૪) અને બ્લોક નંબર ૫૫૫, ૫૫૬ પશ્ચિમે: સરવે / બ્લોક નંબર ૫૪૭-એ (રિ-સરવે નંબર ૮૪) અને બ્લોક નંબર ૫૪૬ ઉત્તરે: સરવે / બ્લોક નંબર ૫૪૭-એ (રિ-સરવે નંબર ૮૪) દક્ષિણે: સરવે / બ્લોક નંબર ૫૭૪, ૫૭૫

ગુજરાતના રાજ્યપાલશ્રીના હુકમથી અને તેમના નામે,

ખ્યાલિ સખરેલિયા,
સેક્શન અધિકારી.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૪મી જુલાઈ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૩૦ માર્ચ, ૨૦૨૩-ના સરકારી જાહેરનામા ક્રમાંક: જીએચ/વી/૨૦૨૩નો ૪૨/ટીપીએસ-૧૦૨૦૨૨-૩૬૬૯-એલ. - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION*Under***THE GUJARAT TOWN PLANNING AND URBAN DEVELOPMENT ACT, 1976.**

ગુજરાત નગરરચના અને શહેરી વિકાસ અધિનિયમ, ૧૯૭૬ હેઠળ

જાહેરનામું

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૩૭ માર્ચ, ૨૦૨૩

ગુજરાત નગરરચના અને શહેરી વિકાસ અધિનિયમ, ૧૯૭૬.

ક્રમાંક: જીએચ/વી/૨૦૨૩નો ૪૨/ટીપીએસ-૧૦૨૦૨૨-૩૬૬૯-એલ.: ગુજરાત નગરરચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક: ૨૭મા)ની કલમ ૪૧(૧) હેઠળ, ભયાઉ વિસ્તાર વિકાસ સત્તામંડળે, નગરરચના યોજના ક્રમાંક: ૧(ભયાઉ) (દ્વિતીય ફેરફાર કરેલી)-નો મુસદ્દો (જેનો આમાં હવે પછી, અનુક્રમે “સદરહુ અધિનિયમ”, “સદરહુ સત્તામંડળ” અને “સદરહુ યોજનાના મુસદ્દા” તરીકે ઉલ્લેખ કર્યો છે તે) કરવાનો પોતાનો ઇરાદો જાહેર કર્યો હતો;

અને સદરહુ અધિનિયમની કલમ ૪૨(૧) હેઠળ, સદરહુ સત્તામંડળે, સદરહુ યોજનાનો મુસદ્દો, ઠરાવેલી મુદતમાં તૈયાર કરીને પ્રસિદ્ધ કર્યો નથી;

અને સદરહુ સત્તામંડળે, તારીખ: ૧૪/૧૦/૨૦૨૨-ના રોજ સદરહુ અધિનિયમની કલમ ૪૮(૧) હેઠળ મંજૂરી માટે, રાજ્ય સરકારને સદરહુ યોજનાનો મુસદ્દો, વૈધાનિક સમયમર્યાદા પછી રજૂ કર્યો હતો;

તેથી, હવે, સદરહુ અધિનિયમની કલમ ૪૮(૨)થી મળેલી સત્તાની રૂએ, ગુજરાત સરકાર, આથી,-

સદરહુ યોજનાનો મુસદ્દો મંજૂર કરવાનો ઇનકાર કરે છે.

ગુજરાતના રાજ્યપાલશ્રીના હુકમથી અને તેમના નામે,

પ્રકાશ દત્તા,

સરકારના ખાસ ફરજ પરના અધિકારી અને

હોદ્દાનીરૂએ સંયુક્ત સચિવ.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૪મી જુલાઈ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૧૮મી મે, ૨૦૨૩-ના સરકારી જાહેરનામા ક્રમાંક: જીજી/૮૬/૨૦૨૩/એસબી.પ/ઓએસએ/૧૦૨૦૨૨/૪૩. - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION*Under***THE OFFICIAL SECRETS ACT, 1923.**

સરકારી ગુપ્ત બાબત અધિનિયમ, ૧૯૨૩ હેઠળ

જાહેરનામું

ગૃહ વિભાગ

સચિવાલય, ગાંધીનગર, ૧૮મી મે, ૨૦૨૩

સરકારી ગુપ્ત બાબત અધિનિયમ, ૧૯૨૩.

ક્રમાંક: જીજી/૮૬/૨૦૨૩/એસબી.પ/ઓએસએ/૧૦૨૦૨૨/૪૩:- ગુજરાત સરકારનો એવો અભિપ્રાય છે કે આ સાથે જોડેલી અનુસૂચિમાં નિર્દિષ્ટ સ્થળ અંગેની માહિતી અથવા તે સ્થળનો વિનાશ અથવા તેમાં અવરોધ અથવા તેમાંની દખલગીરી દુશ્મનને ઉપયોગી થાય તેમ છે;

તેથી, હવે, ભારત સરકારના ગૃહ મંત્રાલયના તારીખ ૪થી મે, ૧૯૬૩ના જાહેરનામા ક્રમાંક. ૨૧/૨૦/૬૨/પીઓએલએલ(૧) સાથે વાંચતા, સરકારી ગુમ બાબત અધિનિયમ, ૧૯૨૩ (સન ૧૯૨૩ના ૧૮મા)ની કલમ ૨-ના ખંડ (૮)ના પેટા-ખંડ (ઘ)થી મળેલી સત્તાની રૂએ, ગુજરાત સરકાર, આથી, આ જાહેરનામાની રાજપત્રમાં પ્રસિદ્ધિની તારીખે અને તે તારીખથી અમલમાં આવે તેમ, સદરહુ અધિનિયમના હેતુઓ માટે, ૬૬ કેવી સીંગોદ સબ-સ્ટેશન, તાલુકો: નવસારી, જિલ્લો: નવસારીને 'પ્રતિબંધિત સ્થળ' તરીકે જાહેર કરે છે.

અનુસૂચિ

સરવે નંબર, સ્થળોના નામ અને સ્થળની હદોનું વર્ણન

ઇન્સ્ટોલેશનનું નામ	સરનામું	સરવે નંબર અને ક્ષેત્રફળ	પ્રતિબંધિત વિસ્તારની હદો
ગુજરાત એનર્જી ટ્રાન્સમિશન કોર્પોરેશન લિમિટેડ ૬૬ કેવી (KV) સીંગોદ સબ-સ્ટેશન	ગામ : સીંગોદ તાલુકો : નવસારી જિલ્લો : નવસારી	સરવે નંબર ૧૦ (જૂના ૮ પૈકી ૧/૧) કુલ ક્ષેત્રફળ: ૩૬૩૨ ચો.મી. પ્રતિબંધિત ક્ષેત્રફળ: ૩૫૭૫ ચો.મી.	પૂર્વે: સંબંધિત રસ્તો પશ્ચિમે: જૂના સરવે નંબર ૩૭૪ની જમીન ઉત્તરે: જૂના સરવે નંબર ૮ પૈકી ૧ની ખુલ્લી જમીન દક્ષિણે: જૂના સરવે નંબર ૩૭૩ની જમીન

ગુજરાતના રાજ્યપાલશ્રીના હુકમથી અને તેમના નામે,

ખ્યાલિ સખરેલિયા,
સેક્શન અધિકારી.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૪મી જુલાઈ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૨૮મી જૂન, ૨૦૨૩ - ના સરકારી જાહેરનામા ક્રમાંક: જીજી/૧૦૬/૨૦૨૩/એમકેએમ/૨૦૦૭/૨૬૭(પીટી-૮)/ઈ-૧. - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION

Regarding

AMENDMENT TO THE SUB-INSPECTOR, CLASS III, PROHIBITION AND EXCISE DEPARTMENT, RECRUITMENT RULES, 2008.

સબ-ઇન્સ્પેક્ટર, વર્ગ ૩, નશાબંધી અને આબકારી વિભાગ, ભરતી નિયમો, ૨૦૦૮ સુધારવા સંબંધી
જાહેરનામું

ગૃહ વિભાગ

સચિવાલય, ગાંધીનગર, ૨૮મી જૂન, ૨૦૨૩

ભારતનું સંવિધાન.

ક્રમાંક. જીજી/૧૦૬/૨૦૨૩/એમકેએમ/૨૦૦૭/૨૬૭(પીટી-૮)/ઈ-૧:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, સબ-ઇન્સ્પેક્ટર, વર્ગ ૩, નશાબંધી અને આબકારી વિભાગ, ભરતી નિયમો, ૨૦૦૮ વધુ સુધારવા નીચેના નિયમો કરે છે:-

૧. (૧) આ નિયમો, સબ-ઇન્સ્પેક્ટર, વર્ગ ૩, નશાબંધી અને આબકારી વિભાગ, ભરતી (સુધારા) નિયમો, ૨૦૨૩ કહેવાશે.
(૨) તે રાજપત્રમાં તેની પ્રસિદ્ધિની તારીખે અમલમાં આવશે.
૨. સબ-ઇન્સ્પેક્ટર, વર્ગ ૩, નશાબંધી અને આબકારી વિભાગ, ભરતી નિયમો, ૨૦૦૮માં, પરિશિષ્ટમાં, ભાગ ખ ને બદલે, નીચેનો ભાગ મૂકવો:-
“ખ. મહિલા ઉમેદવારો માટે:

અનુક્રમાંક	વર્ગ	ઊંચાઈ સેન્ટીમીટરમાં	વજન કિલોગ્રામમાં
૧.	ઉમેદવાર (મૂળ ગુજરાતની અનુસૂચિત આદિજાતિ સિવાયના)	૧૫૦	૪૫
૨.	મૂળ ગુજરાતની અનુસૂચિત આદિજાતિ	૧૪૫	૪૨

ગુજરાતના રાજ્યપાલશ્રીના હુકમથી અને તેમના નામે,

આનંદ બિહોલા,
સરકારના નાયબ સચિવ.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી જુલાઈ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૧૭મી માર્ચ, ૨૦૨૩ - ના સરકારી જાહેરનામા ક્રમાંક: જીજી/૩૭/૨૦૨૩/એસબી.૫/ઓએસએ/૧૦૨૦૨૨/૧૫. - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Under

THE OFFICIAL SECRETS ACT, 1923.

સરકારી ગુપ્ત બાબત અધિનિયમ, ૧૯૨૩ હેઠળ

જાહેરનામું

ગૃહ વિભાગ

સચિવાલય, ગાંધીનગર, ૧૭મી માર્ચ, ૨૦૨૩

સરકારી ગુપ્ત બાબત અધિનિયમ, ૧૯૨૩.

ક્રમાંક: જીજી/૩૭/૨૦૨૩/એસબી.૫/ઓએસએ/૧૦૨૦૨૨/૧૫:- ગુજરાત સરકારનો એવો અભિપ્રાય છે કે આ સાથે જોડેલી અનુસૂચિમાં નિર્દિષ્ટ સ્થળ અંગેની માહિતી અથવા તે સ્થળનો વિનાશ અથવા તેમાં અવરોધ અથવા તેમાંની દખલગીરી દુશ્મનને ઉપયોગી થાય તેમ છે;

તેથી, હવે, ભારત સરકારના ગૃહ મંત્રાલયના તારીખ: ૪થી મે, ૧૯૬૩ના જાહેરનામા ક્રમાંક. ૨૧/૨૦/૬૨/પીઓએલએલ(૧) સાથે વાંચતા, સરકારી ગુપ્ત બાબત અધિનિયમ, ૧૯૨૩ (સન ૧૯૨૩ના ૧૯મા)ની કલમ ૨-ના ખંડ (૮)ના પેટા-ખંડ (ઘ)થી મળેલી સત્તાની રૂએ, ગુજરાત સરકાર, આથી, આ જાહેરનામાની રાજપત્રમાં પ્રસિદ્ધિની તારીખે અને તે તારીખથી અમલમાં આવે તેમ, સદરહુ અધિનિયમના હેતુઓ માટે, હૃદયે જામખડી સબ-સ્ટેશન, તાલુકો: સોનગઢ, જિલ્લો: તાપીને ‘પ્રતિબંધિત સ્થળ’ તરીકે જાહેર કરે છે.

અનુસૂચિ

સરવે નંબર, સ્થળોના નામ અને સ્થળની હદોનું વર્ણન.

ઈન્સ્ટોલેશનનું નામ	સરનામું	સરવે નંબર અને ક્ષેત્રફળ	પ્રતિબંધિત વિસ્તારની હદો
ગુજરાત એનર્જી ટ્રાન્સમિશન કોર્પોરેશન લિમિટેડ ૬૬ કેવી (KV) જામખડી સબ સ્ટેશન	ગામ : જામખડી તાલુકો : સોનગઢ જિલ્લો : તાપી	સરવે નંબર : ૮૩/૧ કુલ ક્ષેત્રફળ: ૪૮૦૦ ચો.મી. પ્રતિબંધિત ક્ષેત્રફળ: ૪૫૫૦ ચો.મી.	પૂર્વે: સરવે નંબર: ૮૩ પૈકીની ખુલ્લી જમીન પશ્ચિમે: સરવે નંબર: ૮૩ પૈકીની ખુલ્લી જમીન અને સરવે નંબર: ૮૮ ઉત્તરે: સરવે નંબર: ૮૩ પૈકીની ખુલ્લી જમીન અને ડોન ગામની હદો દક્ષિણે: ગામનો રસ્તો

ગુજરાતના રાજ્યપાલશ્રીના હુકમથી અને તેમના નામે,

ખ્યાલિ સખરેલિયા,
સેક્શન અધિકારી.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી જુલાઈ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૩૦ જૂન, ૨૦૨૩-ના શુદ્ધિપત્ર ક્રમાંક: જાએચ/વી/૨૦૨૩નો ૧૦૦/ટીપીએસ-૧૪૨૦૨૧-૧૮૩૪-એલ. - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

CORRIGENDUM

to

The Notification no. GH/V/ 137 of 2022/TPS-142021-1834-L, dated 23.09.2022, Corrigendum No. GH/V/140 of 2022/TPS-142021-1834-L, dated 28.09.2022 and Corrigendum No. GH/V/203 of 2022/TPS-142021-1834-L, dated 29.10.2022 of Urban Development and Urban Housing Department.

શહેરી વિકાસ અને શહેરી ગૃહનિર્માણ વિભાગના તારીખ. ૨૩.૦૯.૨૦૨૨ ના જાહેરનામા ક્રમાંક. જાએચ/વી/ ૨૦૨૨ નો ૧૩૭/ટીપીએસ-૧૪૨૦૨૧-૧૮૩૪-એલ, તારીખ. ૨૮.૦૯.૨૦૨૨ ના શુદ્ધિપત્ર ક્રમાંક. જાએચ/વી/ ૨૦૨૨ નો ૧૪૦/ટીપીએસ-૧૪૨૦૨૧-૧૮૩૪-એલ. અને તારીખ. ૨૮.૧૦.૨૦૨૨ ના શુદ્ધિપત્ર ક્રમાંક. જાએચ/વી/૨૦૨૨ નો ૨૦૩/ટીપીએસ-૧૪૨૦૨૧-૧૮૩૪-એલ. નું શુદ્ધિપત્ર

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૩૦ જૂન, ૨૦૨૩

ગુજરાત નગર રચના અને શહેરી વિકાસ અધિનિયમ, ૧૯૭૬.

ક્રમાંક: જાએચ/વી/૨૦૨૩ નો ૧૦૦/ટીપીએસ-૧૪૨૦૨૧-૧૮૩૪-એલ:- ગુજરાત નગર રચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક: ૨૭મા) ની કલમ ૬૫ થી મળેલી સત્તાની રૂએ, રાજ્ય સરકારે, તારીખ: ૨૩.૦૯.૨૦૨૨ ના જાહેરનામા ક્રમાંક: જાએચ/વી/ ૨૦૨૨ નો ૧૩૭/ટીપીએસ-૧૪૨૦૨૧-૧૮૩૪-એલ., તારીખ: ૨૮.૦૯.૨૦૨૨ ના શુદ્ધિપત્ર ક્રમાંક. જાએચ/વી/ ૨૦૨૨ નો ૧૪૦/ટીપીએસ-૧૪૨૦૨૧-૧૮૩૪-એલ. અને તારીખ: ૨૮.૧૦.૨૦૨૨ ના શુદ્ધિપત્ર ક્રમાંક. જાએચ/વી/૨૦૨૨ નો ૨૦૩/ટીપીએસ-

૧૪૨૦૨૧-૧૮૩૪-એલ. થી પ્રારંભિક નગર રચના યોજના ક્રમાંક. ૫૦ (વેડ-કતારગામ) (જેનો આમાં હવે પછી “સદરહુ યોજના” તરીકે ઉલ્લેખ કર્યો છે તે) મંજૂર કરી હતી;

સદરહુ જાહેરનામામાં, નીચેના સુધારા કરવામાં આવે છે.

૧. તારીખ: ૨૩.૦૮.૨૦૨૨ ના જાહેરનામા ક્રમાંક. જીએચ/વી/ ૨૦૨૨ નો ૧૩૭/ટીપીએસ-૧૪૨૦૨૧-૧૮૩૪-એલ. માં અનુસૂચિના અનુક્રમાંક ૧ થી ૮ કમી કરવામાં આવે છે.
૨. તારીખ: ૨૮.૦૮.૨૦૨૨ ના શુદ્ધિપત્ર ક્રમાંક. જીએચ/વી/ ૨૦૨૨ નો ૧૪૦/ટીપીએસ-૧૪૨૦૨૧-૧૮૩૪-એલ અને તારીખ: ૨૮.૧૦.૨૦૨૨ ના શુદ્ધિપત્ર ક્રમાંક. જીએચ/વી/ ૨૦૨૨ નો ૨૦૩/ટીપીએસ-૧૪૨૦૨૧-૧૮૩૪-એલ. કમી કરવામાં આવે છે.
૩. તારીખ: ૨૩.૦૮.૨૦૨૨ ના જાહેરનામા ક્રમાંક. જીએચ/વી/ ૨૦૨૨ નો ૧૩૭/ટીપીએસ-૧૪૨૦૨૧-૧૮૩૪-એલ. માં અનુસૂચિમાં નીચેનો પરિચ્છેદ ઉમેરવામાં આવે છે.

“પ્રસ્તુત યોજનામાં જે મુળખંડોમાં સામાન્યથી ઓછી કપાત કરી છે તે તમામ મુળખંડોમાં રીડેવલોપમેન્ટ કરતી વેળાએ સામાન્ય કપાત કરવાની રહેશે.”.

પ્રારંભિક યોજનાના દસ્તાવેજ, નકશા, ફેરવહેંચણી પત્રકમાં ઉપર મુજબ ફેરફાર કરવામાં આવશે.

ગુજરાતના રાજ્યપાલશ્રીના હુકમથી અને તેમના નામે,

પ્રકાશ દત્તા,

સરકારના ખાસ ફરજ પરના અધિકારી અને
હોદ્દાનીરૂએ સંયુક્ત સચિવ.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી જુલાઈ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૧૭મી જૂન, ૨૦૨૩-ના સરકારી જાહેરનામા ક્રમાંક: જીએચ/વી/૨૦૨૩નો ૧૧૦/યુડીયુએચડી/એમએસએમ/ઈ-ફાઈલ/૧૮/૨૦૨૩/૪૩૪૮/એલ. - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Under

The Gujarat Town Planning and Urban Development Act, 1976.

ગુજરાત નગર રચના અને શહેરી વિકાસ અધિનિયમ, ૧૯૭૬ હેઠળ

જાહેરનામું

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૧૭મી જૂન, ૨૦૨૩

ગુજરાત નગર રચના અને શહેરી વિકાસ અધિનિયમ, ૧૯૭૬.

ક્રમાંક: જીએચ/ વી/ ૨૦૨૩નો ૧૧૦/ યુડીયુએચડી/ એમએસએમ/ ઈ-ફાઈલ/ ૧૮/ ૨૦૨૩/ ૪૩૪૮/ એલ:- ગુજરાત નગર રચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક: ૨૭મા)ની કલમ ૫ ની પેટા-કલમ (૩) સાથે વાંચતા, કલમ ૩ની પેટા-કલમ (૧) અને પેટા-કલમ (૨) અને કલમ ૫ ની પેટા-કલમ (૧)-થી મળેલી સત્તાની રૂએ, ગુજરાત સરકાર, આથી,-

૧. અહીં જોડેલી અનુસૂચિ ક-માં નિર્દિષ્ટ કરેલા ચાંપાનેર ગ્રામ પંચાયતની હકૂમતની અંદરના વિસ્તારોને અને પંચમહાલ જિલ્લાના ગામોની મહેસૂલી હદોની અંદરના વિસ્તારોને વિકાસ વિસ્તાર હોવાનું જાહેર કરે છે.

૨. અનુસૂચિ ક-માં નિર્દિષ્ટ કરેલા ચાંપાનેર ગ્રામ પંચાયતની હકૂમતની અંદરના વિસ્તારોને અને પંચમહાલ જિલ્લાના ગામોની મહેસૂલી હદોની અંદરના વિસ્તારોને તેવા વિકાસ વિસ્તારની હદો તરીકે હોવાનું નક્કી કરે છે.

અનુસૂચિ ક

અનુક્રમાંક	જિલ્લાનું નામ	તાલુકાનું નામ	ગામોના નામ (તેની મહેસૂલી હદોની અંદરના) (અધિનિયમની કલમ ૩(૨) મુજબ)
૧.	૨.	૩.	૪.
(૧)	પંચમહાલ	હાલોલ	ચાંપાનેર, રાણીપુરા, છાજડીવાલી, રાયણવાડિયા, વડાતલાવ, જેપુરા, ગોકળપુરા, માંડવી.

(૩) નીચેના સભ્યોના બનેલા પાવાગઢ વિસ્તાર વિકાસ સત્તામંડળની રચના કરે છે:-

અનુસૂચિ ખ

અનુક્રમાંક	સભ્ય/સભ્યોના પૂરાં સરનામા સાથે તેઓના નામ/નામો	ગુજરાત નગર રચના અને શહેરી વિકાસ અધિનિયમ, ૧૯૭૬ મુજબની જોગવાઈ	હોદ્દો
૧.	૨.	૩.	૪.
૧	ક્લેક્ટર, પંચમહાલ.	કલમ ૫(૩)(૧)	પ્રમુખ/અધ્યક્ષ
૨	મુખ્ય નગર આયોજક અથવા તેમના પ્રતિનિધિ, હોદ્દાની રૂએ.	કલમ ૫(૩)(૨)	સભ્ય
૩	રાજ્ય સરકારે નીમવાના સ્થાનિક સત્તામંડળના ચાર સભ્યો.	કલમ ૫(૩)(૩)	સભ્ય
૪	જિલ્લા વિકાસ અધિકારી, પંચમહાલ.	કલમ ૫(૩)(૪)	સભ્ય
૫	નગરપાલિકાના પ્રાદેશિક કમિશનર, વડોદરા.	કલમ ૫(૩)(૪)	સભ્ય
૬	જિલ્લા પંચાયત, પંચમહાલ-ના પ્રમુખ.	કલમ ૫(૩)(૩-ક)	સભ્ય
૭	રાજ્ય સરકારે નીમવાના નગર આયોજનનું જ્ઞાન અથવા અનુભવ ધરાવતા ટેકનિકલ અધિકારી	કલમ ૫(૩)(૫)	સભ્ય
૮	નિવાસી અધિક ક્લેક્ટર, પંચમહાલ.	કલમ ૫(૩)(૬)	સભ્ય સચિવ અને મુખ્ય કારોબારી સત્તાધિકારી

ગુજરાતના રાજ્યપાલશ્રીના હુકમથી અને તેમના નામે,

પ્રકાશ દત્તા,

સરકારના સંયુક્ત સચિવ.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૩૧મી જુલાઈ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના સામાન્ય વહીવટ વિભાગના તારીખ: ૧૧મી જુલાઈ, ૨૦૨૩ના સરકારી જાહેરનામા ક્રમાંક: જીએસ/૨૦૨૩/૧૬/એએકે/૧૦૨૦૨૧/૨૫/એસ. - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION*Regarding***THE RESEARCH OFFICER, CLASS II, (DEPARTMENTAL EXAMINATION)****RULES, 2023.**

સંશોધન અધિકારી, વર્ગ ૨, (ખાતાકીય પરીક્ષા) નિયમો, ૨૦૨૩ સંબંધી
જાહેરનામું

સામાન્ય વહીવટ વિભાગ

સચિવાલય, ગાંધીનગર, ૧૧મી જુલાઈ, ૨૦૨૩

ભારતનું સંવિધાન.

ક્રમાંક: જીએસ/૨૦૨૩/૧૬/એએકે/૧૦૨૦૨૧/૨૫/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે અગાઉ કરેલા તમામ નિયમો રદ કરીને, ગુજરાતના રાજ્યપાલ, આથી, અર્થશાસ્ત્ર અને આંકડાશાસ્ત્ર નિયામકની કચેરીની તાબાની સેવાઓમાં સંશોધન અધિકારી, વર્ગ ૨ની જગા પર નિમણૂક પામેલી વ્યક્તિઓની સેવાની શરતોનું, જ્યાં સુધી તે ગુજરાત આંકડાકીય સેવામાં સંશોધન અધિકારી, વર્ગ ૨ની જગા પર બઢતીને પાત્ર થવા માટે ખાતાકીય પરીક્ષા પાસ કરવાને સંબંધિત હોય ત્યાં સુધી, નિયમન કરવા માટેની જોગવાઈ કરવા નીચેના નિયમો કરે છે :-

૧. ટૂંકી સંજ્ઞા, વ્યાપ્તિ અને આરંભ.-

આ નિયમો સંશોધન અધિકારી, વર્ગ ૨, (ખાતાકીય પરીક્ષા) નિયમો, ૨૦૨૩ કહેવાશે.

(ક) તે, રાજપત્રમાં તેની પ્રસિદ્ધિની તારીખથી અમલમાં આવશે.

(ખ) તે, સંશોધન મદદનીશ (આસિસ્ટન્ટ)ના સામાન્ય સંવર્ગમાં સંશોધન મદદનીશ, વર્ગ ૨ની જગા પર, બઢતીથી અથવા અન્યથા, નીમાયેલી વ્યક્તિઓને લાગુ પડશે.

૨. વ્યાખ્યા.- આ નિયમોમાં, સંદર્ભથી અન્યથા અપેક્ષિત ન હોય, તો:-

(ક) “પરિશિષ્ટ” એટલે આ નિયમો સાથે જોડેલું પરિશિષ્ટ;

(ખ) “નિયત તારીખ” એટલે જે તારીખે આ નિયમો અમલમાં આવશે તે તારીખ;

(ગ) “સંશોધન મદદનીશ” એટલે સંશોધન મદદનીશના સામાન્ય સંવર્ગમાં બઢતીથી અથવા અન્યથા નીમાયેલી વ્યક્તિ;

(ઘ) “આંકડાકીય (આંકડા) મદદનીશ” એટલે પરિશિષ્ટ-૪માં ઉલ્લેખેલ વિભાગ અથવા કચેરીઓ હેઠળ આંકડાકીય મદદનીશ, વર્ગ ૨ના સંવર્ગમાં બઢતીથી અથવા અન્યથા નીમાયેલી વ્યક્તિ;

(ચ) “મંડળ (બોર્ડ)” એટલે ગુજરાત ગૌણ સેવા પસંદગી મંડળ, ગાંધીનગર (GSSSB);

(છ) “સરકાર” એટલે ગુજરાત સરકાર;

(જ) “સંશોધન મદદનીશનું સામાન્ય સંવર્ગ” એટલે પરિશિષ્ટ-૪માં સમાવિષ્ટ જગાઓ અને તેમાં, સરકારે, સામાન્ય અથવા ખાસ હુકમથી, તે તરીકે જાહેર કરેલી અન્ય તમામ જગાઓનો સમાવેશ થશે;

(ઝ) “જૂના નિયમો” એટલે નિયત તારીખની તરત પહેલાં અમલમાં હોય તેવા સંશોધન મદદનીશના સામાન્ય સંવર્ગની ખાતાકીય પરીક્ષા માટેના નિયમો;

(ટ) “સંબંધિત પરીક્ષા” એટલે સંશોધન મદદનીશ, વર્ગ ૨ની જગા પર બઢતી માટે, આ નિયમો હેઠળ બઢતીની પૂર્વશરત તરીકે ઠરાવેલી સંબંધિત સંશોધન મદદનીશની ખાતાકીય પરીક્ષા અને તેમાં, જૂના નિયમો હેઠળ ઠરાવવામાં આવી હોય તેવી સંબંધિત ખાતાકીય પરીક્ષાનો સમાવેશ થાય છે;

(ઠ) “નિયામક” એટલે અર્થશાસ્ત્ર અને આંકડાશાસ્ત્ર નિયામક અને તેમાં, કાર્યકારી અથવા ઇન્ચાર્જ (પ્રભારી) નિયામકનો સમાવેશ થાય છે;

(ડ) “નિર્દિષ્ટ તકો” એટલે જેટલી તકોમાં વ્યક્તિએ પરીક્ષા પાસ કરવાની હોય તેટલી, આ નિયમોમાં નિર્દિષ્ટ કરેલી તકોની સંખ્યા;

(ઢ) “નિર્દિષ્ટ મુદત” એટલે જેટલી મુદતની અંદર વ્યક્તિએ પરીક્ષા પાસ કરવાની હોય તેટલી, આ નિયમોમાં નિર્દિષ્ટ કરેલી મુદત.

૩. પરીક્ષા પાસ કરવાની આવશ્યકતા.-

- (૧) સંશોધન મદદનીશની જગા પર નિમણૂક પામેલી વ્યક્તિએ, ગુજરાત આંકડાકીય સેવામાં, સંશોધન અધિકારી, વર્ગ-૨ની જગા પર બઢતીને પાત્ર થવા માટેની પરીક્ષા પાસ કરવાની રહેશે:

પરંતુ તેવી કોઈ વ્યક્તિએ, નિયત તારીખ પહેલાં, સંબંધિત પરીક્ષા પાસ કરેલી હોય અથવા તેને જુના નિયમો હેઠળ સંબંધિત પરીક્ષા પાસ કરવામાંથી મુક્તિ આપેલી હોય, ત્યારે તેણે, આ નિયમો હેઠળ જોગવાઈ કર્યા પ્રમાણે પરીક્ષા પાસ કરવાની રહેશે નહિ:

વધુમાં, જુના નિયમો હેઠળ સંબંધિત પરીક્ષા પાસ કરવા માટેની તક, આ નિયમો હેઠળ પૂરી પાડવામાં આવી હોવાનું ગણાશે અને જેને આવી કોઈ તક પૂરી પાડવામાં આવી હોય તેવી વ્યક્તિને, આ નિયમો હેઠળ બાકીની તકો લેવા દેવામાં આવશે.

૪. પરીક્ષામાં બેસવા માટેની પાત્રતા.-

- (૧) સંશોધન મદદનીશની જગા પર કોઈ વ્યક્તિની નિમણૂક થયા પછી, તેણે ત્રણ વર્ષની સેવા પૂરી કરી હોય તે સિવાય, તે (વ્યક્તિ), પરીક્ષામાં બેસવાને લાયક ગણાશે નહિ;
- (૨) કોઈ વ્યક્તિએ વિદ્યમાન જગા માટે તાલીમાંત પરીક્ષા પાસ કરેલી હોય અથવા સક્ષમ સત્તામંડળ, કોઈ હોય, તો તેણે તાલીમાંત પરીક્ષા પાસ કરવામાંથી તેને (વ્યક્તિને) મુક્તિ આપેલી હોય તે સિવાય, તે (વ્યક્તિ), પરીક્ષામાં બેસવાને લાયક ગણાશે નહિ;
- (૩) આ નિયમોમાં ગમે તે મજકૂર હોય તેમ છતાં, આંકડા મદદનીશને સંશોધન મદદનીશની જગા પર બઢતી આપવામાં આવી ન હોય અથવા સંશોધન મદદનીશ, જેણે સંશોધન મદદનીશ તરીકે ત્રણ વર્ષની સેવા પૂરી કરેલી ન હોય અને સંશોધન અધિકારીની જગાનું દ્વિતીય ઉચ્ચતર પગાર ધોરણ મેળવવા હકદાર હોય તેવા કિસ્સામાં, તેને, સંશોધન અધિકારીની જગા પર બઢતી માટેની પરીક્ષામાં બેસવા દેવામાં આવશે.

૫. પરીક્ષા પાસ કરવા માટેની નિર્દિષ્ટ તકો અને મુદત.-

- (૧) સંશોધન અધિકારીની જગા પર બઢતીને પાત્ર થવા માટે, વ્યક્તિએ, સંશોધન મદદનીશ જગા પર તેની નિમણૂક થયા પછી, તેની સળંગ ત્રણ વર્ષની સેવા પૂરી થયાની તારીખથી ત્રણ વર્ષની મુદતની અંદર અને ત્રણ તકોની અંદર પરીક્ષા પાસ કરવાની રહેશે:

પરંતુ અનુસૂચિત જાતિ અથવા અનુસૂચિત આદિજાતિની વ્યક્તિને વધુ એક તક આપી શકાશે, જેનો ઉપયોગ તેની ત્રીજી તકની પરીક્ષાનું પરિણામ જાહેર થયાની તારીખથી એક વર્ષની મુદતની અંદર કરવાનો રહેશે.

- (૨) વ્યક્તિ નિર્દિષ્ટ મુદતની અંદર અને નિર્દિષ્ટ તકોની અંદર આ નિયમોમાં ઉલ્લેખેલ પરીક્ષા પાસ કરવામાં નિષ્ફળ રહે, તો તે, આવી નિષ્ફળતા છતાં, સરકાર દ્વારા વખતોવખત નક્કી કરવામાં આવે તેટલી પરીક્ષા ફી ભર્યેથી પરીક્ષામાં કોઈપણ સમયે બેસવાને પાત્ર થશે અને તે સદરહુ પરીક્ષા પાસ કરે તો તે બઢતીને પાત્ર થશે:

પરંતુ પરીક્ષા પાસ કર્યેથી તે આવી બઢતી માટે લાયક બને તે પહેલાં જે વ્યક્તિઓએ તેના કરતાં વહેલાં પરીક્ષા પાસ કરેલી હોય અને આ નિયમો હેઠળ સંશોધન અધિકારી, વર્ગ ૨-ની જગા પર બઢતી આપવામાં આવી હોય, તો તેમના ઉપર સિનિયોરીટી મેળવવા માટે તે હકદાર થશે નહિ.

૬. પરીક્ષાનો અભ્યાસક્રમ અને યોજના.-

- (૧) પરીક્ષા માટેનો અભ્યાસક્રમ, આ નિયમો સાથે જોડેલા પરિશિષ્ટ-૧માં જણાવ્યા પ્રમાણેનો રહેશે.
- (૨) પરીક્ષા છ પ્રશ્નપત્રોની રહેશે, જેમાંથી પ્રશ્નપત્રો ૧ અને ૨, ૫૦ (પચાસ) ગુણના રહેશે અને પ્રશ્નપત્રો ૩ થી ૬, ૧૦૦ (એક સો) ગુણના રહેશે.
- (૩) પરીક્ષા, બહુવિધ પસંદગી પ્રશ્નો (MCQ)ની રહેશે.
- (૪) ઉમેદવારને પ્રશ્નપત્રોના પ્રશ્નોના ઉત્તર પુસ્તકોની મદદથી આપવાની પરવાનગી આપવામાં આવશે.

સ્પષ્ટીકરણ: “પુસ્તકો સાથે” એટલે સરકારે અથવા મંડળે મંજૂર કરેલા વિષયોનું અસલ (મૂળ) પુસ્તક, તેમાં કોઈ વિવરણ અથવા કેસ લો (પૂર્વ-કાયદા) સિવાયના મૂળ (ફક્ત) અધિનિયમો અને/ અથવા નિયમોનો તેમજ ગુજરાત સરકારે પ્રસિદ્ધ કરેલા અથવા મંજૂર કરેલા અધિનિયમ હેઠળ બહાર પાડેલ નિયમસંગ્રહોનો સમાવેશ થાય છે.

૭. પરીક્ષાનું માધ્યમ.- પરીક્ષાનું માધ્યમ, પ્રશ્નપત્રમાં આપેલી સૂચના મુજબ ગુજરાતી અથવા અંગ્રેજી રહેશે.

૮. પરીક્ષા યોજવા બાબત.-

- (૧) મંડળે, વર્ષમાં ઓછામાં ઓછું એકવાર પરીક્ષા યોજવી જોઈશે.
- (૨) મંડળે, પરીક્ષાના સંબંધિત કાર્યક્રમની જાણ, તેણે (મંડળે) ઠરાવેલ હંગામી તારીખથી ઓછામાં ઓછા નેવું દિવસ અગાઉ નિયામકને કરવી જોઈશે.
- (૩) પરીક્ષામાં ઉપસ્થિત રહેવા માંગતી વ્યક્તિએ, પરીક્ષાની તારીખથી ઓછામાં ઓછા સાઠ દિવસ અગાઉ, આવી પરીક્ષાના ઉમેદવાર તરીકે તેનું નામ નોંધાવવા માટેની પોતાની અરજી, તેની કચેરીના વડાએ યોગ્ય રીતે ખરાઈ કરેલા પરિશિષ્ટ-૨માં નિર્દિષ્ટ કરેલા નમૂનામાં, નિયામકને મોકલવી જોઈશે.
- (૪) નિયામક, પરીક્ષામાં ઉપસ્થિત રહેવા માટેની તેની યોગ્યતા (પાત્રતા)ના સંબંધમાં તેની અરજીની ચકાસણી કરશે અને પરિશિષ્ટ-૩માં નિર્દિષ્ટ કર્યા પ્રમાણે યોગ્યતા પ્રમાણપત્ર સાથે તે (અરજી) મંડળને મોકલશે.
- (૫) અરજદાર, ત્યારપછી, પરીક્ષામાં ઉપસ્થિત ન રહેવાનો નિર્ણય કરે, તો તેણે, પરીક્ષાના આરંભની તારીખથી ઓછામાં ઓછા ત્રીસ દિવસ અગાઉ, નિયામક મારફત મંડળને તેની જાણ કરવી જોઈશે.
- (૬) કોઈ વ્યક્તિ, ઉમેદવાર તરીકે પોતાનું નામ નોંધાવ્યા પછી, પેટા-નિયમ (૫)માં ઉલ્લેખ્યા પ્રમાણેની જાણ કર્યા વિના પરીક્ષામાં ઉપસ્થિત રહેવામાં ચૂક કરે, તો તેણે પરીક્ષા પાસ કરવાની એક તક ગુમાવી છે એમ ગણાશે.
- (૭) ઉમેદવાર પરીક્ષામાં ઉપસ્થિત રહેવા માટે પાત્ર છે એવા નિયામકે કાઢી આપેલા પ્રમાણપત્રના આધારે, મંડળે તેને પરીક્ષામાં પ્રવેશ આપવો જોઈશે:
પરંતુ સરકારને એમ ખાતરી થાય કે વ્યક્તિએ પોતાના કાબૂ બહારના કારણોને લીધે સમયસર જાણ કરવામાં ચૂક કરી હતી, તો તે, પેટા-નિયમ (૫)માં ઉલ્લેખ્યા પ્રમાણેની જાણ કરવા માટે આવી વ્યક્તિના પક્ષે થયેલી ચૂકને અને તેમાંથી ઉદ્ભવતા પરિણામોને માફ કરી શકશે.
- (૮) મંડળે, પરીક્ષા યોજવા માટેના સ્થળ, સમય અને તારીખની જાણ (નિયામકને) કરવી જોઈશે અને નિયામકે, તેમની કચેરીઓના વડા મારફત તેની જાણ ઉમેદવારોને કરવી જોઈશે.

૯. પરીક્ષા પાસ કરવાનું ધોરણ-

- (૧) ખાતાકીય પરીક્ષા પાસ કરવા માટેનું ધોરણ, દરેક પ્રશ્નપત્રને ફાળવેલા કુલ ગુણના પચાસ ટકા (૫૦%)નું રહેશે.
- (૨) કોઈપણ એક અથવા વધુ પ્રશ્નપત્રોમાં પચાસ ટકા (૫૦%) અથવા તેથી વધુ ગુણ મેળવ્યા હોય તેવા અસફળ ઉમેદવારને ત્યાર પછીની પરીક્ષામાં તે પ્રશ્નપત્રોમાં ઉપસ્થિત રહેવામાંથી મુક્તિ આપવામાં આવશે:
પરંતુ તેવા ઉમેદવારે જુના નિયમો હેઠળ કોઈ પ્રશ્નપત્રમાં મેળવેલી કોઈ મુક્તિ, આ નિયમો હેઠળ તત્સમાન પ્રશ્નપત્રોમાં મેળવેલી હોવાનું ગણાશે.
- (૩) ઉમેદવાર, ખાતાકીય પરીક્ષામાં ફક્ત એક જ પ્રશ્નપત્રમાં લાયકી ધોરણ મેળવી શકે નહિ, તો તેવા ઉમેદવારને તે પ્રશ્નપત્ર માટે કુલ ગુણના ૫% સુધીના કૃપા ગુણ આપવાના રહેશે અને કૃપા ગુણ આપ્યા પછી, તે, લાયકી ધોરણને સમક્ષ અથવા તે કરતા વધુ ગુણ મેળવે, તો તેને પાસ જાહેર કરવામાં આવશે.

૧૦. પરીક્ષાનું પરિણામ.-

મંડળ, પરીક્ષાનું પરિણામ તેની સત્તાવાર વેબસાઈટ ઉપર પ્રસિદ્ધ કરશે અને તે (પરીક્ષાનું પરિણામ) નિયામકને મોકલશે. નિયામક, તેની કચેરીઓના વડા મારફત ઉમેદવારોને પરિણામની જાણ કરશે.

૧૧. પ્રોત્સાહન.-

જે ઉમેદવાર પ્રથમ પ્રયત્ને પરીક્ષામાં એસી ટકા (૮૦%) અથવા તેથી વધુ કુલ ગુણ મેળવે તેવા ઉમેદવારને પ્રોત્સાહન તરીકે સરકારે વખતોવખત નક્કી કરેલી રકમ રોકડમાં ચૂકવવામાં આવશે.

૧૨. પરીક્ષા ખંડમાં અમુક સાધનોનો ઉપયોગ કરવા પર પ્રતિબંધ -(મનાઈ)

કોઈપણ ઉમેદવારને કેલ્ક્યુલેટર સિવાયના સેલ્યુલર ફોન, પેજર (સંદેશા-વાહક), આઈ-પેડ વગેરે જેવા કોઈ ઇલેક્ટ્રોનિક સંદેશા-વ્યવહારના સાધનો પોતાની સાથે લઈ જવાની પરવાનગી આપવામાં આવશે નહિ.

૧૩. બીજી સૂચનાઓ.-

- (૧) પરીક્ષામાં બેસવા માટે ઉમેદવારે કરેલી મુસાફરી માટે કોઈપણ મુસાફરી ભથ્થાં માટે હકદાર રહેશે નહિ.
- (૨) તેમની ખાતાકીય પરીક્ષા દરમિયાન, નિયામકે, કોઈપણ જામીનગીરી મેળવ્યા સિવાય ખાતાકીય પરીક્ષા માટે પુસ્તકો પૂરા પાડવા જોઈશે. ઉમેદવારે પરીક્ષા પૂરી થતાં જ પુસ્તકો પરત કરવાના રહેશે. તેના (પુસ્તકોના) નુકસાન અથવા ક્ષતિ થવાના કિસ્સામાં નિયામક દ્વારા ઉમેદવાર પાસેથી પુસ્તકની કિંમત વસૂલ કરવામાં આવશે.
- (૩) પ્રવર્તમાન સંજોગો અનુસાર મંડળ પરીક્ષાનું સમયપત્રક બદલી શકશે અથવા તેમાં ફેરફાર કરી શકશે.

પરિશિષ્ટ-૧

{જુઓ નિયમ ૬(૧)}

ગુજરાત આંકડાકીય સેવામાં, સંશોધન અધિકારી, વર્ગ-૨ની જગા પર બઢતી માટેની ખાતાકીય પરીક્ષાનો અભ્યાસક્રમ.

પ્રશ્નપત્ર ૧ સેવાકીય બાબતો (પુસ્તકો સાથે)

ગુણ-૫૦

સમયગાળો-૨ કલાક

૧. ગુજરાત મુલકી સેવા (વર્તણૂક) નિયમો, ૧૯૭૧
૨. ગુજરાત મુલકી સેવા (શિસ્ત અને અપીલ) નિયમો-૧૯૭૧
૩. ગુજરાત મુલકી સેવા (વર્ગીકરણ અને ભરતી) (સામાન્ય) નિયમો-૧૯૬૭
૪. ભ્રષ્ટાચાર નિવારણ અધિનિયમ-૧૯૮૮
૫. માહિતીનો અધિકાર અધિનિયમ-૨૦૦૫

પ્રશ્નપત્ર ૨ ભારતનું બંધારણ, ભારતીય અર્થતંત્ર, ગુજરાતનું અર્થતંત્ર અને પંચાયતી રાજ (પુસ્તકો સાથે)

ગુણ-૫૦

સમયગાળો-૨ કલાક

- | | |
|--------------------------------------|---|
| ૧. ભારતનું સંવિધાન | ૨. સામાજિક આર્થિક સમીક્ષા ગુજરાત રાજ્ય (અદ્યતન પ્રસિદ્ધ કરેલ) |
| ૨. ભારતીય અર્થતંત્રનું વિહંગાવલોકન | ૩. સામાજિક આર્થિક સમીક્ષા ગુજરાત રાજ્ય (અદ્યતન પ્રસિદ્ધ કરેલ) |
| ૩. ગુજરાતના અર્થતંત્રનું વિહંગાવલોકન | ૪. પંચાયતી રાજ અને વિકાસ કાર્યક્રમો |
| ૪. પંચાયતી રાજ અને વિકાસ કાર્યક્રમો | ૫. ગુજરાત વિકાસ કાર્યક્રમમાં પંચાયતી રાજ (અદ્યતન પ્રસિદ્ધ કરેલ) |

પ્રશ્નપત્ર ૩ નાણાકીય બાબતો (પુસ્તકો સાથે)

ગુણ-૧૦૦

સમયગાળો-૩ કલાક

૧. ગુજરાત અંદાજપત્ર મેન્યુઅલ (નિયમસંગ્રહ) ૧૯૮૩
૨. મુંબઈ આકસ્મિક ખર્ચ નિયમો-૧૯૫૮
૩. ગુજરાત મુલકી સેવા નિયમો-૨૦૦૨ (વોલ્યુમ ૧ થી ૮)
૪. ગુજરાત નાણાકીય નિયમો-૧૯૭૧
૫. ગુજરાત તિજોરી નિયમો-૨૦૦૦

પ્રશ્નપત્ર ૪ ગણિતીય આંકડાશાસ્ત્ર અને અર્થશાસ્ત્રના સિદ્ધાંતો (પુસ્તકો સાથે)

ગુણ-૧૦૦

સમયગાળો-૩ કલાક

- | | |
|---|--|
| ૧. સેન્ટ્રલ ટેન્ડન્સિનું ફીકવન્સિ ડિસ્ટ્રિબ્યુશન અને માપ ડિસ્પર્શન - સ્કયૂનેશ સમુચ્ચયનો સિદ્ધાંત (પ્રિન્સિપલ ઓફ સેટ) સંભાવના (પ્રોબેબિલિટી) | ૧. ગણિતીય આંકડા, લેખક - પ્રો. એચ. ડી. શાહ, પાંચમી આવૃત્તિ:- ૧૯૮૪ (યુનિવર્સિટી ગ્રંથ નિર્માણ બોર્ડ, ગુજરાત રાજ્ય, અમદાવાદ દ્વારા પ્રસિદ્ધ કરવામાં આવેલ) |
|---|--|

મેથેમેટિકલ એક્સપેક્ટેશન (ગણિતીય અપેક્ષા)

પ્રોબેબિલિટી ડિસ્ટ્રિબ્યુશન

લિસ્ટ સ્ક્વેર મેથડ અને ફિટીંગ ઓફ કર્વ

લાર્જ સેમ્પલ ટેસ્ટ

સ્મોલ સેમ્પલ ટેસ્ટ

ચિ એક્સ-૨ ટેસ્ટ

ઇન્ટરપોલેશન- એક્સ્ટ્રાપોલેશન

૨. અર્થશાસ્ત્રના સિદ્ધાંતો

અર્થશાસ્ત્ર અને અર્થશાસ્ત્રની મૂળભૂત સમસ્યા

અર્થશાસ્ત્રનો સિદ્ધાંત અને પૃથક્કરણની પદ્ધતિ

ગ્રાહક વર્તનનો સિદ્ધાંત -ઉપયોગિતા પસંદગી

ઇનડિક્સ-૨ કર્વ એનાલિસિસ એન્ડ ચોઇસ

ગ્રાહકની અધિશેષ

માંગની સાપેક્ષતા

ઉત્પાદનના નિયમો

ઉત્પાદન કિંમત

પુરવઠો

બજારમાં ભાવનિર્ધારણ

સ્પર્ધા

ઇજારો

મોનોપોલિસ્ટિક કોમ્પિટિશન

ઓલિગોપોલિ

ફાળવણીનો સિદ્ધાંત

પગાર

ભાડું

વ્યાજ

નફો

સામાન્ય સંતુલનનો મુદ્દો

વેલ્ફેર ઇકોનોમિક્સ

૨. અર્થશાસ્ત્રના સિદ્ધાંતો (પ્રિન્સિપલ્સ ઓફ ઇકોનોમિક્સ),
(ભાવ અને ફાળવણી)

લેખક:- શ્રી એચ. કે. ત્રિવેદી,

આવૃત્તિ :- ૨૦૦૫,

(યુનિવર્સિટી ગ્રંથ નિર્માણ બોર્ડ, ગુજરાત રાજ્ય, અમદાવાદ
દ્વારા પ્રસિદ્ધ કરવામાં આવેલ)

પ્રશ્નપત્ર ૫ આંકડા પદ્ધતિઓ (પુસ્તકો સાથે)

ગુણ-૧૦૦

૧. સેમ્પલિંગ મેથડ અને એક્સપરિમેન્ટલ ડિઝાઇન

ભાગ-૧

પ્રસ્તાવના

સિમ્પલ રેન્ડમ સેમ્પલિંગ મેથડ

સ્ટ્રેટિફાઇડ રેન્ડમ સેમ્પલિંગ મેથડ

સિસ્ટમેટિક સેમ્પલિંગ મેથડ

ક્લસ્ટર સેમ્પલિંગ

ભાગ-૨

લિનિયર પ્રોગ્રામિંગ

એનાલિસિસ ઓફ વેરિઅન્સ

કો-વેરિઅન્સ એનાલિસિસ

પ્રિન્સિપલ ઓફ એક્સપરિમેન્ટલ ડિઝાઇન

સમ ઇમ્પોર્ટન્ટ ડિઝાઇન

સિમ્પલ ફેક્ટોરિઅલ ડિઝાઇન

સમયગાળો-૩ કલાક

૧. સેમ્પલિંગ મેથડ એન્ડ એક્સપરિમેન્ટલ ડિઝાઇન

લેખક:- શ્રી એસ. એમ. શાહ

આવૃત્તિ:- ૧૯૮૨

(યુનિવર્સિટી ગ્રંથ નિર્માણ બોર્ડ, ગુજરાત રાજ્ય,
અમદાવાદ દ્વારા પ્રસિદ્ધ કરવામાં આવેલ)

૨. વેપાર સંબંધ આંકડા (બિઝનેસ સ્ટેટિસ્ટિક્સ)
સહસંબંધ (કોરિલેશન)
પ્રત્યાગમન (રિગ્રેશન)
સમાયોગ (એસોસિએશન)
ટાઈમ સિરીઝ
બિઝનેસ પ્રિડિક્શન
એરિથમેટિક પ્રોગ્રેશન એન્ડ જિઓમેટ્રીક પ્રોગ્રેશન
લિનિયર પ્રોગ્રામિંગ
કો-ઓર્ડિનેટ્સ-જિઓમેટ્રી
મેટ્રીક્સ એલ્જબ્રા
ઈન્ડેક્સ નંબર (સૂચકાંક)
વાઈટલ સ્ટેટિસ્ટિક્સ

૨. વેપાર સંબંધ આંકડા (બિઝનેસ સ્ટેટિસ્ટિક્સ)
ટી. વાય. બી. કોમ.
આવૃત્તિ:- ૧૯૮૫
(યુનિવર્સિટી ગ્રંથ નિર્માણ બોર્ડ, ગુજરાત રાજ્ય,
અમદાવાદ દ્વારા પ્રસિદ્ધ કરવામાં આવેલ)

પ્રશ્નપત્ર ૬ સરકારી (સત્તાવાર) આંકડા (પુસ્તકો સાથે)

ગુણ-૧૦૦

૧. કેન્દ્રીય અને રાજ્ય આંકડાશાસ્ત્ર સંગઠન
૨. આયોજન
૩. નેશનલ સેમ્પલ સર્વે
૪. નેશનલ સેમ્પલ સર્વે (ગરીબી)
૫. આર્થિક વસ્તી અને સર્વે
૬. વસ્તી ગણતરી
૭. કૃષિવિષયક આંકડા
૮. પશુપાલન વિષયક આંકડા
૯. મત્સ્યોદ્યોગ વિષયક આંકડા
૧૦. ખેતીવિષયક આંકડા
૧૧. રાષ્ટ્રીય આવક અને રાજ્ય આવકનો અંદાજ
૧૨. મૂડી નિર્માણ (મૂડી રચના)
૧૩. ભાવના આંકડા
૧૪. પરિવહનવિષયક આંકડા
૧૫. શિક્ષણવિષયક આંકડા
૧૬. ઉદ્યોગવિષયક આંકડા
૧૭. નગરપાલિકાના નગરો અને શહેરોના આંકડા
૧૮. સામાજિક-આર્થિક સમીક્ષા
૧૯. સહકારી પ્રવૃત્તિઓના આંકડા
૨૦. સહકારી પ્રવૃત્તિઓની આંકડાકીય વ્યવસ્થા
૨૧. મૂલ્યાંકન પ્રક્રિયા અને તેના વિવિધ તબક્કા
૨૨. આરોગ્યવિષયક આંકડા

સમયગાળો-૩ કલાક

૧. સરકારી (સત્તાવાર) આંકડા (અર્થશાસ્ત્ર અને આંકડાશાસ્ત્ર નિયામકની કચેરી દ્વારા તૈયાર કરવામાં આવેલ)

પરિશિષ્ટ-૨

{જુઓ નિયમ-૮(૩)}

ગુજરાત આંકડાકીય સેવામાં, સંશોધન અધિકારી, વર્ગ ૨ની જગ્યા પર બઢતી માટેની ખાતાકીય પરીક્ષામાં બેસવા માટેનું અરજીપત્રક.

(૧)	અરજદારનું પૂરું નામ (અટક પહેલાં) (અંગ્રેજી અને ગુજરાતીમાં)	
(૨)	હોદ્દો (અંગ્રેજી અને ગુજરાતીમાં)	

(૩)	હાલમાં જે કચેરીમાં સેવા બજાવતા હોય તે કચેરીનું નામ	
(૪)	આંકડા મદદનીશમાંથી સંશોધન મદદનીશમાં બઢતી મેળવેલ હોય તે તારીખ.	
(૫)	આ પરીક્ષાના સમયે જન્મતારીખ અને ઉમર.	
(૬)	નિમણૂકની તારીખ અને સેવાનાં કુલ વર્ષો.	
(૭)	ઉમેદવાર પરીક્ષામાં અગાઉ બેઠેલા છે કે કેમ, જો તેમ હોય તો.	
	(ક) તે જે પરીક્ષામાં બેઠેલા હોય તે પરીક્ષાનો મહિનો અને વર્ષ.	
	(ખ) કોઈ મુક્તિ આપવામાં આવી છે કે કેમ? જો તેમ હોય તો, ગુણ, પરીક્ષાનું વર્ષ અને વિષયની વિગતો આપવી જોઈશે.	
	(ગ) તે મુક્તિનો લાભ લેવાનો ઈરાદો ધરાવે છે કે કેમ, “હા” અને “ના” જણાવવું. (પસંદગી આખરી ગણવામાં આવશે અને કોઈ ફેરફાર કરવા દેવામાં આવશે નહિ)	
(૮)	તેણે જે સત્તામંડળ અથવા નિયમો હેઠળ પરીક્ષા માટે બેસવાનું હોય તે સત્તામંડળ અને નિયમો.	
(૯)	તેણે પરીક્ષા પાસ કરવા માટેની જરૂરી તકની સંખ્યા અને સમયમર્યાદા (પરીક્ષામાં બેસવા માટેની પાત્રતાની અને તેની મુદતની સમાપ્તિની તારીખો જણાવવી).	
(૧૦)	કરેલ પ્રયત્નોની સંખ્યા.	
(૧૧)	વધારાની (પાસ) તક આપવામાં આવેલ છે કે કેમ? જે હુકમ હેઠળ તેને વધારાની (પાસ) તક આપવામાં આવી હોય તે હુકમનો ક્રમાંક અને તારીખ નિર્દિષ્ટ કરવી અને તેની નકલ મોકલવી.	
(૧૨)	પરીક્ષા પાસ કરવાનો હેતુ (સરકારી સેવામાં કાયમી થવા, ચાલુ રહેવા, બઢતી) વગેરે	
(૧૩)	તે ખાતાકીય પરીક્ષાના નિયમો અનુસાર પરીક્ષામાં બેસવાને પાત્ર છે કે કેમ.	
(૧૪)	સક્ષમ સત્તાધિકારી તરફથી ઉમર અને સેવા-મર્યાદામાં છૂટછાટ આપતા હુકમોનો ક્રમાંક અને તારીખ (હુકમોની નકલો જોડવી)	
(૧૫)	ઉમેદવાર તેના/તેણીના પ્રશ્નપત્રોનો જવાબ અંગ્રેજીમાં કે ગુજરાતીમાં આપવા માંગે છે (તે/તેણી જે પ્રશ્નપત્રમાં અંગ્રેજીમાં અથવા ગુજરાતીમાં જવાબ આપવા માંગે છે તે પ્રશ્નપત્ર સંબંધિત વિગતો આપવી)	
(૧૬)	રિમાર્ક્સ, કોઈ હોય તો	

સ્થળ

તારીખ:

(અરજદારની સહી)

ઉપરની વિગતોની સેવાકીય રેકર્ડના આધારે ખરાઈ કરવામાં આવી છે અને તે ખરી જણાઈ છે.

સ્થળ

તારીખ:

(ખાતા/કચેરીના વડાની સહી અને હોદ્દો)

પરિશિષ્ટ-૩

{જુઓ નિયમ-૮(૪)}

યોગ્યતા પ્રમાણપત્ર

પ્રમાણિત કરવામાં આવે છે કે-

(૧) ઉપરની વિગતોની ખરાઈ કરવામાં આવી છે અને તે ખરી જણાઈ છે.

શ્રી/શ્રીમતી/કુમારી ગુજરાત આંકડાકીય સેવામાં, માં યોજવામાં આવનાર, સંશોધન અધિકારી, વર્ગ રની જગા પર બઢતી માટેની ખાતાકીય પરીક્ષામાં બેસવા માટે પાત્ર છે.

(૨) *જરૂરી ફીની ચૂકવણી કરી છે; આ સાથે ચલણની એક નકલ જોડેલ છે.

(૩) *ઉમેદવારને એક વધારાની તક આપવામાં આવેલ છે; હુકમની નકલ જોડેલ છે.

*લાગુ ન પડતું હોય તે છેકી નાખો.

સ્થળ: _____

તારીખ: _____

(ખાતા/કચેરીના વડાની સહી અને હોદ્દો)

પરિશિષ્ટ-૪

{જુઓ નિયમ-૨(જ)}

અનુક્રમાંક	જગ્યાનું નામ	ખાતું/કચેરી
૧.	સંશોધન મદદનીશ	અર્થશાસ્ત્ર અને આંકડાશાસ્ત્ર નિયામકની કચેરી, ગાંધીનગર
૨.	સંશોધન મદદનીશ	મત્સ્યોદ્યોગ કમિશનરની કચેરી, ગાંધીનગર
૩.	તપાસ અધિકારી (ચેકિંગ ઓફિસર)	શ્રમ આયુક્તની કચેરી, ગાંધીનગર
૪.	સંશોધન અધિકારી (આંકડા)	ઉદ્યોગ કમિશનરની કચેરી, ગાંધીનગર
૫.	સિનિયર આંકડા મદદનીશ	અગ્ર મુખ્ય વન સંરક્ષક, ગાંધીનગર
૬.	સંશોધન મદદનીશ	ભૂસ્તરવિજ્ઞાન અને ખાણકામ કમિશનરની કચેરી, ગાંધીનગર
૭.	સંશોધન મદદનીશ	શિક્ષણ નિયામકની કચેરી, ગાંધીનગર
૮.	સંશોધન મદદનીશ	પછાત વર્ગ કલ્યાણ નિયામકની કચેરી, ગાંધીનગર
૯.	સંશોધન મદદનીશ	વિકાસ કમિશનરની કચેરી, ગાંધીનગર
૧૦.	સંશોધન મદદનીશ	વાહનવ્યવહાર નિયામકની કચેરી, ગાંધીનગર
૧૧.	સંશોધન મદદનીશ	પશુપાલન નિયામકની કચેરી, ગાંધીનગર
૧૨.	સંશોધન મદદનીશ	સહકારી મંડળીઓના નોંધણી અધિકારી (રજિસ્ટ્રાર), ગાંધીનગર

ગુજરાતના રાજ્યપાલશ્રીના હુકમથી અને તેમના નામે,

માયા એમ. ડાભી,
સરકારના નાયબ સચિવ.

